

تفسیر القرآن

حلال و حرام روز کی



حلال و حرام روزی



مفتی ابوصالح محمد قاسم عطارى *

”صَالِحًا“ یعنی اچھے کام سے مراد شریعت کے احکام پر استقامت کے ساتھ عمل کرنا ہے۔

خدا کی بندگی و اطاعت میں رزقِ حلال کی بڑی بنیادی حیثیت ہے کہ تقویٰ و خوفِ خدا کا سب سے اہم پہلو اللہ تعالیٰ کی نافرمانی سے بچنا ہے اور نافرمانی کے کاموں میں رزقِ حرام نہایت شدید اور گھناؤنا ہے۔ افسوس کہ لوگ حلال و حرام کمائی کا خیال کرنے میں بہت بے پروا ہو چکے ہیں اور حدیث میں بیان کردہ زمانے کے آثار نظر آتے ہیں کہ لوگوں پر ایک ایسا زمانہ بھی آئے گا جب آدمی یہ پروا نہیں کرے گا کہ وہ جو کچھ حاصل کر رہا ہے وہ حلال سے ہے یا حرام سے؟ (بخاری، 7/2، حدیث: 2059)

حلال کمانے کی بہت فضیلت ہے، رزقِ حلال کھانے والا جتنی ہے چنانچہ نبی کریم صلی اللہ علیہ والہ وسلم نے فرمایا: ”جو شخص پاکیزہ یعنی حلال چیز کھائے اور سنت کے مطابق عمل کرے اور لوگ اس کے شر سے محفوظ رہیں تو وہ جنت میں داخل ہو گا۔“ (ترمذی، 4/233، حدیث: 2528) رزقِ حلال کھانے والے کی دعائیں قبول ہوتی ہیں چنانچہ حضرت سعد بن ابی وقاص رضی اللہ عنہ نے نبی کریم صلی اللہ علیہ والہ وسلم سے عرض کی کہ یا رسول اللہ صلی اللہ علیہ والہ وسلم! آپ دعا فرمائیں کہ اللہ تعالیٰ مجھے مُسْتَجَابُ الدَّعَوَاتِ بنا دے (یعنی میری سب دعائیں قبول ہوں) رسول اللہ صلی اللہ علیہ والہ وسلم نے فرمایا: ”لقمہ حلال اپنے لئے لازم کرو لہذا تو مُسْتَجَابُ الدَّعَوَاتِ ہو جاؤ گے۔“

(مجموعہ اوسط، 5/34، حدیث: 6495، الترغیب والترہیب، 2/345، حدیث: 8)

﴿يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا إِنِّي بِمَا تَعْمَلُونَ عَلِيمٌ﴾

ترجمہ: اے رسولو! پاکیزہ چیزیں کھاؤ اور اچھا کام کرو، بیشک میں تمہارے کاموں کو جانتا ہوں۔ (پ، 18، المؤمنون: 51)

رزقِ حلال کھانے اور نیک اعمال کرنے کا حکم تمام رسولوں کو دیا گیا۔ ہر رسول کو ان کے زمانے میں یہ ندا فرمائی گئی۔ پاک رسولوں کو دیا گیا حکم ذکر کرنے کا ایک مقصد یہ ہے کہ رزقِ حلال اور اعمالِ صالحہ (نیکیوں) کی عظمت و اہمیت اجاگر ہو۔ دوسری حکمت یہ ہے کہ ہر نبی علیہ السلام کا عمل اس کی امت کے لئے نمونہ ہوتا ہے، یوں جب امت اپنے نبی علیہ السلام کے عمل یعنی رزقِ حلال کو نہایت اہمیت دینے اور نیکیوں کی طرف رغبت کا مشاہدہ کرے گی تو ان اعمال میں پیروی کرے گی جیسے نبی کریم صلی اللہ علیہ والہ وسلم کے اخلاقِ حسنہ اور عبادت و ریاضت کے واقعات بیان کئے جائیں تو لوگوں کو بہت ترغیب ملتی ہے۔ رزقِ حلال کھانے کا یہی حکم اہل ایمان کو بھی دیا گیا چنانچہ اسی آیت کے متعلق نبی کریم صلی اللہ علیہ والہ وسلم کا فرمان ہے: ”اللہ تعالیٰ پاک ہے اور پاک چیز کے سوا اور کسی چیز کو قبول نہیں فرماتا اور اللہ تعالیٰ نے مسلمانوں کو وہی حکم دیا ہے جو رسولوں کو حکم دیا تھا۔ (چنانچہ رسولوں کو) فرمایا: ”اے رسولو! پاکیزہ چیزیں کھاؤ اور اچھا کام کرو، بیشک میں تمہارے کاموں کو جانتا ہوں۔“ (پ، 18، المؤمنون: 51) اور (اہل ایمان سے) فرمایا: ”اے ایمان والو! ہماری دی ہوئی ستھری چیزیں کھاؤ۔“ (پ، 2، البقرہ: 172) (مسلم، ص 393، حدیث: 2346) ”الطَّيِّبَاتِ“ یعنی پاکیزہ چیزوں سے مراد حلال چیزیں اور

مارنے والے کے مقابلے میں قیامت کے دن نبی کریم صلی اللہ علیہ وآلہ وسلم اس مزدور کی حمایت میں ظالم کے خلاف کھڑے ہوں گے۔ (بخاری، 2/52، حدیث: 2227)

حرام کمائی کی صورتیں: باطل اور ناجائز طریقے سے دوسروں کا مال کھانا حرام ہے اور اس میں حرام خوری کی ہر صورت داخل ہے خواہ لوٹ مار کر کے ہو یا چوری، جوعے، سود، رشوت میں سے کسی طریقے سے یا جھوٹی گواہی دے کر گواہ نے کمایا یا جھوٹا فیصلہ دے کر قاضی و جج نے مال پانی وصول کیا یا جھوٹ کی وکالت کر کے وکیل نے فیس لی یا یتیم، بیوہ، غریب امیر الغرض کسی کے مال میں خیانت کر کے، ڈنڈی مار کر یا کسی بھی طرح دھوکہ دے کر مال ہتھیا لیا یا حرام تماشوں جیسے نائک، فلموں، ڈراموں، گانے بجانے کی اجرت وصول کی، یا حرام کاموں یا حرام چیزوں کا معاوضہ ہو یا بلا اجازت شرعی بھیک مانگ کر رقم لی ہو۔ یہ سب ممنوع و حرام اور جہنم میں لے جانے والے کام ہیں۔

اللہ تعالیٰ تمام مسلمانوں کو حلال رزق کھانے اور حرام رزق سے بچنے کی توفیق عطا فرمائے، آمین۔

آیت میں مزید فرمایا گیا کہ **وَاعْتَمِدُوا صَالِحًا** ”اور اچھا کام کرو“ یہ حکم اللہ تعالیٰ کے رسولوں کو دیا جا رہا ہے جس سے معلوم ہوتا ہے کہ انبیاء کرام علیہم الصلوٰۃ والسلام پر بھی عبادت فرض تھیں، لہذا کوئی شخص روحانیت کا کیسا ہی بلند درجہ حاصل کر لے وہ عبادت سے بے پروا نہیں ہو سکتا۔ لہذا جو لوگ فقیروں کا لبادہ اوڑھ کر اور صوفیاء و صلحا جیسی شکل و صورت بنا کر یہ دعوے کرتے ہیں کہ ہم تو قرب خداوندی پاچکے لہذا اب ہم پر کوئی عبادت فرض نہیں رہی، یہ سب باطل ہیں کہ اللہ تعالیٰ کی بارگاہ میں مقرب ترین حضرات تو انبیاء و رسل ہیں، جب ان پر عبادت فرض رہیں تو دوسرا کون یہ دعویٰ کر سکتا ہے کہ اس پر کوئی عبادت فرض نہیں رہی۔ اللہ تعالیٰ ایسے لوگوں کو عقل سلیم اور ہدایت عطا فرمائے، آمین۔

حلال و حرام روزی کے متعلق قرآن کے احکام ملاحظہ ہوں:

1 پاکیزہ رزق کھانے کا حکم پروردگار عالم نے یوں دیا: ”اے ایمان والو! ہماری دی ہوئی سٹھری چیزیں کھاؤ اور اللہ کا شکر ادا کرو اگر تم اسی کی عبادت کرتے ہو۔“ (پ، البقرہ: 172) 2 ناسخ مال کھانے اور تھانے کچھری میں لوگوں کو گھسیٹ کر مال بنانے والوں کو یوں منع فرمایا: اور آپس میں ایک دوسرے کا مال ناسخ نہ کھاؤ اور نہ حاکموں کے پاس ان کا مقدمہ اس لئے پہنچاؤ کہ لوگوں کا کچھ مال ناجائز طور پر جان بوجھ کر کھالو۔ (پ، البقرہ: 188) 3 مال یتیم ہٹپ کرنے والوں کو سخت وعید سناتے ہوئے فرمایا: بیشک وہ لوگ جو ظلم کرتے ہوئے یتیموں کا مال کھاتے ہیں وہ اپنے پیٹ میں بالکل آگ بھرتے ہیں اور عنقریب یہ لوگ بھڑکتی ہوئی آگ میں جائیں گے۔ (پ، النساء: 10) 4 امانت کی ادائیگی کے متعلق حکم دیا: بیشک اللہ تمہیں حکم دیتا ہے کہ امانتیں جن کی ہیں ان کے سپرد کرو۔ (پ، النساء: 58)

رزق حرام کے متعلق ان احادیث پر بھی ایک نظر ڈالیں:

1 نبی کریم صلی اللہ علیہ وآلہ وسلم نے فرمایا: وہ گوشت جنت میں نہ جائے گا جس کی پرورش حرام مال سے ہوئی ہو اور ایسا حرام گوشت دوزخ کا زیادہ مستحق ہے۔ (ترمذی، 2/118، حدیث: 614، مشکوٰۃ: 2/131، حدیث: 2772) 2 فرمایا: ”حرام خور کی دعا قبول نہیں ہوتی۔“ (مسلم، ص 393، حدیث: 2346) 3 فرمایا: ”حرام مال کا کوئی صدقہ قبول نہیں کیا جائے گا۔“ (مسلم، ص 115، حدیث: 224) 4 فرمایا: ”رشوت لینے والا، دینے والا جہنمی ہے۔“ (مجم اوسط، 1/550، حدیث: 2026) 5 فرمایا: رشوت دینے والے اور لینے والے پر اللہ کے رسول صلی اللہ علیہ وآلہ وسلم نے لعنت بھیجی ہے۔ (ابوداؤد، 3/420، حدیث: 3580) 6 حرام کھانے والے کی عبادت و نماز قبول نہیں ہوتی۔ (اتحاف السادة المتقين، 6/452) 7 تجارت میں جھوٹ بولنے والے اور عیب چھپانے والے کے کاروبار سے برکت مٹادی جاتی ہے۔ (بخاری، 2/14، حدیث: 2082) 8 مزدور کی مزدوری